

Dan id-dokument gie magħmul bil-hsieb li jintuża bħala ghoddha ta' dokumentazzjoni u l-istituzzjonijiet ma jassumu l-ebda responsabbiltà ghall-kontenut tiegħu

► **B**

**DIRETTIVA 2009/128/KE TAL-PARLAMENT EWROPEW U TAL-KUNSILL  
tal-21 ta' Ottubru 2009**

**li tistabbilixxi qafas għal azzjoni Komunitarja biex jinkiseb użu sostenibbli tal-pestiċidi  
(Test b'relevanza għaż-ŻEE)  
(GU L 309, 24.11.2009, p. 71)**

Kkoreġuta minn:

► **C1** Emendi, GU L 161, 29.6.2010, p. 11 (2009/128/KE)

▼B

**DIRETTIVA 2009/128/KE TAL-PARLAMENT EWROPEW U  
TAL-KUNSILL**

**tal-21 ta' Ottubru 2009**

**li tistabbilixxi qafas ghal azzjoni Komunitarja biex jinkiseb užu  
sostenibbli tal-pestiċidi**

**(Test b'relevanza għaż-ŻEE)**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat li jistabbilixxi l-Komunità Ewropea, u  
b'mod partikolari l-Artikolu 175(1) tiegħu,

Wara li kkunsidraw il-proposta tal-Kummissjoni,

Wara li kkunsidraw l-opinjoni tal-Kumitat Ekonomiku u Socjali  
Ewropew (¹),

Wara li kkunsidraw l-opinjoni tal-Kumitat tar-Regjuni (²),

Waqt li jaġixxu konformement mal-proċedura stabbilita fl-Artikolu 251  
tat-Trattat (³),

Billi:

- (1) Skont l-Artikoli 2 u 7 tad-Deciżjoni Nru 1600/2002/KE tal-Parlament Ewropew u tal-Kunsill tat-22 ta' Lulju 2002 li tistabbilixxi s-Sitt Programm ta' Azzjoni tal-Komunità Ambjentali (⁴), għandu jiġi stabbilit qafas ġuridiku komuni sabiex jinkiseb užu sostenibbli tal-pestiċidi, b'kont meħud tal-approċċi ta' prekawzjoni u ta' prevenzjoni.
- (2) Attwalment, din id-Direttiva għandha tapplika għal pestiċidi li huma prodotti ghall-protezzjoni tal-pjanti. Madankollu, huwa antiċipat li l-kamp ta' applikazzjoni ta' din id-Direttiva jiġi estiż sabiex ikopri prodotti bijoċidali.
- (3) Il-miżuri previsti f'din id-Direttiva għandhom jikkomplementaw, u ma jincidux fuq, miżuri stabbiliti f'legislazzjoni Komunitarja oħra relatata partikolarmen id-Direttiva tal-Kunsill Nru 79/409/KEE tat-2 ta' April 1979 dwar il-konservazzjoni tal-ħasafar selvaġġi (⁵), id-Direttiva tal-Kunsill 92/43/KEE tal-21 ta' Mejju 1992 dwar il-konservazzjoni tal-habitat naturali u tal-fawna u l-flora selvaġġa (⁶), id-Direttiva 2000/60/KE tal-Parlament Ewropew u tal-Kunsill tat-23 ta' Ottubru 2000 li tistabbilixxi qafas għal azzjoni Komunitarja fil-qasam tal-politika tal-ilma (⁷), ir-Regolament (KE) Nru 396/2005 tal-Parlament

(¹) GU C 161, 13.7.2007, p. 48.

(²) GU C 146, 30.6.2007, p. 48.

(³) Opinjoni tal-Parlament Ewropew tat-23 ta' Ottubru 2007 (GU C 263 E, 16.10.2008, p. 158), Pożizzjoni Komuni tal-Kunsill tad-19 ta' Mejju 2008 (GU C 254 E, 7.10.2008, p. 1) u Pożizzjoni tal-Parlament Ewropew tat-13 ta' Jannar 2009 (ghadha m'hijex ippubblikata fil-Ġurnal Ufficjal). Deciżjoni tal-Kunsill tal-24 ta' Settembru 2009.

(⁴) GU L 242, 10.9.2002, p. 1.

(⁵) GU L 103, 25.4.1979, p. 1.

(⁶) GU L 206, 22.7.1992, p. 7.

(⁷) GU L 327, 22.12.2000, p. 1.

**▼B**

Ewropew u tal-Kunsill tat-23 ta' Frar 2005 dwar il-livelli massimi ta' residwu ta' pestiċidi fi jew fuq ikel u ghalf li joriġina minn pjanti u annimali <sup>(1)</sup> u r-Regolament (KE) Nru 1107/2009 tal-Parlament Ewropew u tal-Kunsill tal-21 ta' Ottubru 2009 dwar it-tqegħid fis-suq ta' prodotti ghall-protezzjoni tal-pjanti <sup>(2)</sup>. Dawn il-miżuri għandhom ukoll ma jippreġudikawx miżuri volontarji fil-kuntest ta' Regolamenti għal Fondi Strutturali jew tar-Regolament tal-Kunsill (KE) Nru 1698/2005 tal-20 ta' Settembru 2005 dwar appoġġ għall-iżvilupp rurali mill-Fond Agrikolu Ewropew għall-Iżvilupp Rurali (EAFRD) <sup>(3)</sup>.

- (4) L-strumenti ekonomiċi jista' jkollhom rwol fundamentali fil-kisba ta' objettivi relatati mal-użu sostenibbli tal-pestiċidi. Luuza ta' dawn l-strumenti fil-livell adegwat għandu għalhekk jiġi mħeġġegħ filwaqt li jiġi enfasizzat li l-Istati Membri individwali jistgħu jiddeċiedu dwar l-użu tagħhom mingħajr preġudizzju għall-applikabilità tar-regoli dwar l-ghajjnuna statali.
- (5) Il-Pjanijiet ta' Azzjoni Nazzjonali mfassla sabiex jiffissaw objettivi kwantitattivi, miri, miżuri, skedi ta' żmien u indikaturi biex inaqqsu r-riskji u l-impatti tal-użu tal-pestiċidi fuq is-sahha tal-bniedem u fuq l-ambjent u biex jinkoraggixxu l-iżvilupp u l-introduzzjoni ta' ġestjoni integrata ta' organiżmi ta' hsara u ta' approċċi jew tekniki alternattivi sabiex inaqqsu d-dipendenza fuq l-użu tal-pestiċidi, għandhom jintużaw mill-Istati Membri sabiex tigi ffacilitata l-implementazzjoni ta' din id-Direttiva. L-Istati Membri għandhom jissorveljaw l-użu tal-prodotti ta' protezzjoni tal-pjanti li fihom sustanzi attivi li jqajmu thassib partikolari u jistabbilixxu skedi ta' żmien u miri għat-tnejha tal-użu tagħhom, partikolarmen meta dan ikun jikkostitwixxi mezz adegwat biex jinkisbu l-miri ta' tnaqqis tar-riskju. Il-Pjanijiet ta' Azzjoni Nazzjonali għandhom jigu kkoordinati ma' pjanijiet ta' implementazzjoni taħt legislazzjoni Komunitarja ohra rilevanti u jistgħu jintużaw biex jingħaqdu flimkien l-objettivi li għandhom jinkisbu skont legislazzjoni Komunitarja ohra relatata mal-pestiċidi.
- (6) L-iskambju ta' informazzjoni dwar l-objettivi u l-azzjonijiet li l-Istati Membri jistabbilixxu fil-Pjanijiet ta' Azzjoni Nazzjonali tagħhom huwa element ferm importanti biex jinkisbu l-objettivi ta' din id-Direttiva. Għaldaqstant, jixraq li l-Istati Membri jintalbu jirrapprtaw regolarmen lill-Kummissjoni u lill-Istati Membri l-ohra, partikolarmen dwar l-implementazzjoni u r-riżultati tal-Pjanijiet ta' Azzjoni Nazzjonali tagħhom u dwar l-esperjenzi tagħhom. Fuq il-baži tal-informazzjoni trażmessha mill-Istati Membri, il-Kummissjoni għandha tippreżenta rapporti rilevanti lill-Parlament Ewropew u lill-Kunsill, jekk ikun neċċesarju permezz ta' proposti leġiżlattivi adegwati.
- (7) Ghall-preparazzjoni u l-modifika ta' Pjanijiet ta' Azzjoni Nazzjonali, jixraq li tiġi prevista l-applikazzjoni tad-Direttiva 2003/35/KE tal-Parlament Ewropew u tal-Kunsill tas-26 ta' Mejju 2003 li tipprevedi parteċipazzjoni pubblika rigward it-tfassil ta' ċerti pjanijiet u programmi relatati mal-ambjent <sup>(4)</sup>.

<sup>(1)</sup> GU L 70, 16.3.2005, p. 1.

<sup>(2)</sup> Ara p. 1 ta' dan il-Ġurnal Uffiċjali.

<sup>(3)</sup> GU L 277, 21.10.2005, p. 1.

<sup>(4)</sup> GU L 156, 25.6.2003, p. 17.

**▼B**

- (8) Huwa essenzjali li l-Istati Membri jistabbilixxu sistemi ta' taħriġ kemm inizjali kif ukoll addizzjonali għad-distributuri, il-konsulenti u l-utenti professionali tal-pestiċidi u sistemi ta' certifikazzjoni biex joffru rekord ta' dan it-taħriġ sabiex dawk li jużaw il-pestiċidi, jew sejrin jużawhom, ikunu konxji bis-shih mir-riskji potenzjali għas-sahha tal-bniedem u ghall-ambjent u dwar il-miżuri adegwati biex dawn ir-riskji jitnaqqsu kemm jista' jkun. L-attivitajiet ta' taħriġ ghall-utenti professionali jistgħu jiġu kkoordinati ma' dawk organizzati fil-qafas tar-Regolament tal-Kunsill (KE) Nru 1698/2005.
- (9) Il-bejgh tal-pestiċidi, inkluż il-bejgh bl-Internet, huwa element importanti fil-katina ta' distribuzzjoni, fejn għandu jingħata parir speċifiku dwar l-istruzzjonijiet tas-sigurtà għas-sahha tal-bniedem u ghall-ambjent lill-utent aħħari fil-mument tal-bejgh, partikolarm lill-utenti professionali. Ghall-utenti mhux professionali li ġeneralment m'għandhomx l-istess livell ta' edukazzjoni u taħriġ, għandhom jingħataw rakkommandazzjoni, partikolarm dwar l-immaniġġar sigur u l-hażna tal-pestiċidi kif ukoll dwar ir-rimi tal-imballaġġ.
- (10) Fid-dawl tar-riskji possibbi mill-użu tal-pestiċidi, il-pubbliku ġenerali għandu jkun infurmat ahjar dwar l-impatti globali tal-użu tal-pestiċidi permezz ta' kampanji ta' sensibilizzazzjoni, informazzjoni mghoddija permezz ta' bejjiegħha bl-imnut u miżuri xierqa oħra.
- (11) Għandhom jiġu promossi fil-livelli Ewropej u nazzjonali programmi ta' riċerka bil-ghan li jiġu determinati l-impatti tal-użu ta' pestiċidi fuq is-sahha tal-bniedem u fuq l-ambjent, inkluži studji dwar gruppi b'riskju għoli.
- (12) Safejn l-immaniġġar u l-applikazzjoni tal-pestiċidi jirrikjedu l-iffissar ta' rekwiżiti minimi għas-sigurtà u s-sahha fuq il-post tax-xogħol, li jkopru r-riskji li jirrizultaw mill-espożizzjoni tal-haddiema għal prodotti bħal dawn, kif ukoll ta' miżuri preventivi ġenerali u speċifiċi biex dawk ir-riskji jitnaqqsu, dawk il-miżuri huma koperti mid-Direttiva tal-Kunsill 98/24/KE tas-7 ta' April 1998 dwar il-protezzjoni tas-sahha u s-sigurtà tal-haddiema mir-riskji li għandhom x'jaqsmu mal-äġenti kimiċi fuq il-post tax-xogħol<sup>(1)</sup> u d-Direttiva 2004/37/KE tal-Parlament Ewropew u tal-Kunsill tad-29 ta' April 2004 dwar il-protezzjoni tal-haddiema minn riskji relatati mal-esposizzjoni għal karċinoġeni jew mutaġeni fuq il-post tax-xogħol<sup>(2)</sup>.
- (13) Ladarba d-Direttiva 2006/42/KE tal-Parlament Ewropew u tal-Kunsill tas-17 ta' Mejju 2006 dwar il-makkinarju<sup>(3)</sup> se tipprovi regoli dwar it-tqegħid fis-suq ta' tagħmir ghall-applikazzjoni tal-pestiċidi li jiżguraw li r-rekwiżiti ambjentali jiġu sodisfatti, sabiex jiġu minimizzati l-impatti negattivi tal-pestiċidi fuq is-sahha tal-bniedem u l-ambjent ikkawwat minn tagħmir bħal dan, jixraq li jiġu pprovduti sistemi għal spezzjonijiet teknici regolari tat-tagħmir ghall-applikazzjoni tal-pestiċidi li digħi qed jintuża. L-Istati Membri għandhom jiddeskrivu fil-Pjanijiet ta' Azzjoni Nazzjonali tagħhom kif huma ser jiżguraw l-implimentazzjoni ta' dawk ir-rekwiżiti.

<sup>(1)</sup> GU L 131, 5.5.1998, p. 11.<sup>(2)</sup> GU L 158, 30.4.2004, p. 50.<sup>(3)</sup> GU L 157, 9.6.2006, p. 24.

**▼B**

- (14) Il-bexx mill-ajru tal-pestiċidi għandu l-potenzjal li jikkawża impatti negattivi sinifikanti fuq is-sahha tal-bniedem u fuq l-ambjent, partikolarmen mit-traxxix tal-bexx. Għalhekk, il-bexx mill-ajru għandu jiġi pprojbit b'mod ġenerali bil-possibbiltà ta' derogi fejn ikun joffri vantaġġi ċari f'termini ta' impatti mnaqqsa fuq is-sahha tal-bniedem u fuq l-ambjent meta mqabbel ma' metodi oħra ta' bexx, jew fejn ma jkun hemm l-ebda alternattiva vijabqli, sakemm tintuża l-ahjar teknoloġija disponibbli biex jitnaqqas it-traxxix.
- (15) L-ambjent akkwatiku huwa partikolarmen sensittiv għall-pestiċidi. Għaldaqstant, jehtieġ li tingħata attenzjoni partikolari biex ikun evitat it-tnejx tal-ilma tal-wiċċe u ta' taht l-art billi jittieħdu miżuri xierqa bħall-istabbiliment ta' żonni ta' separazzjoni u ta' salvagwardja jew it-thawwil ta' sisien tal-haxix ma' ġenb l-ilmijiet tal-wiċċe biex jitnaqqas l-espozizzjoni ta' il-mijiet għat-traxxix tal-bexx, il-flussi ta' katusi u t-tnejx. Id-dimensjonijiet taż-żoni ta' separazzjoni għandhom jiddependu partikolarmen fuq il-karatteristiċi tal-hamrija u l-proprietajiet tal-pestiċidi, kif ukoll fuq karatteristiċi agrikoli taż-żoni kkonċernati. L-użu tal-pestiċidi f'żoni fejn jittella' l-ilma għax-xorb, fuq rotot għat-trasport jew matulhom, bħal linji tal-ferrovija jew fuq uċuħ issiġillati jew permeabbi hafna jista' jwassal għal riskji oħla ta' tniggiż tal-ambjent akkwatiku. Għaldaqstant, f'żoni bħal dawn, l-użu tal-pestiċidi għandu jitnaqqas kemm jista' jkun, jew jiġi eliminat, jekk ikun il-każ.
- (16) L-użu tal-pestiċidi jista' jkun partikolarmen perikoluz f'żoni sensittivi hafna, bħal siti tan-Natura 2000 li huma protetti konformément mad-Direttivi 79/409/KEE u 92/43/KEE. F'postijiet oħra jnha bħal parks u ġonna pubbliċi, grawnds tal-isport u tar-rikreazzjoni, grawnds tal-iskejjel u fejn jilaghbu t-tfal, u fil-viċinanza stretta ta' faċilitajiet għall-kura tas-sahha, ir-riskji mill-espozizzjoni għall-pestiċidi huma għoljin. F'dawn iż-żoni, l-użu tal-pestiċidi għandu jkun minimizzat jew ipprojbit. Meta jintużaw il-pestiċidi, għandhom jittieħdu miżuri adegwati ta' gestjoni tar-riskju, u l-ewwel u qabel kollo għandhom jitqiesu l-pestiċidi b'riskju baxx kif ukoll il-miżuri ta' kontroll bijologiku.
- (17) L-immaniġġar tal-pestiċidi, inkluži l-hażna, id-dilwizzjoni u t-tħallit tal-pestiċidi u t-tindif tat-tagħmir għall-applikazzjoni ta' pestiċidi wara l-użu, u l-irkupru u r-rimi tat-tahlita li tibqa' fit-tank, l-imballaġġ vojt u l-fdalijiet tal-pestiċidi għandhom tendenza partikolari li jikkawżaw espozizzjoni mhux mixtieqa tal-bniedmin u l-ambjent. Għaldaqstant, jixraq li jiġu provdu miżuri spċifici li jindirizzaw dawn l-aktivitajiet bħala komplement għall-miżuri previsti fid-Direttiva 2006/12/KE tal-Parlament Ewropew u tal-Kunsill tal-5 ta' April 2006 dwar l-iskart <sup>(1)</sup>, u fid-Direttiva tal-Kunsill 91/689/KEE tat-12 ta' Diċembru 1991 fuq skart perikoluz <sup>(2)</sup>. Il-miżuri għandhom jinkludu wkoll l-utenti mhux professjonal, billi x'aktarx isehħ l-użu skorrett f'dan il-grupp ta' utenti minħabba n-nuqqas ta' konoxxenza tagħhom.

<sup>(1)</sup> GU L 114, 27.4.2006, p. 9.

<sup>(2)</sup> GU L 377, 31.12.1991, p. 20.

**▼B**

- (18) L-applikazzjoni ta' prinċipji ġenerali u linji gwida specifiċi għal uču tar-raba' u għas-settur dwar il-Ġestjoni Integrata ta' Organizmi ta' Hsara mill-bdiewa kollha għandha tirriżulta fužu iktar immirat tal-miżuri kollha disponibbli ghall-kontroll tal-organizmi ta' hsara, inkluži l-peściċidi. Għaldaqstant, tikkontribwixxi għal iktar tnaqqis tar-riskji għas-sahħha tal-bniedem u l-ambjent u tad-dipendenza fuq l-użu tal-peściċidi. L-Istati Membri għandhom jippromwovu ġestjoni ta' organizmi ta' hsara b'użu mill-inqas tal-peściċidi, partikolarmen ġestjoni integrata ta' organizmi ta' hsara u jistabbilixxu l-kondizzjonijiet u l-miżuri meħtieġa għall-implimentazzjoni tagħha.
- (19) Abbaži tar-Regolament (KE) Nru 1107/2009 u ta' din id-Direttiva, l-implimentazzjoni tal-prinċipji tal-ġestjoni integrata ta' organizmi ta' hsara hija obbligatorja u l-prinċipju ta' sussidjarjetà japplika ghall-mod li bih il-prinċipji għall-Ġestjoni Integrata ta' Organizmi ta' Hsara jiġu implementati, l-Istati Membri għandhom jiddeskrivu fil-Pjan ta' Azzjoni Nazzjonali tagħhom kif jiżguraw l-implimentazzjoni tal-prinċipji tal-Ġestjoni Integrata ta' Organizmi ta' Hsara filwaqt li meta possibbli tingħata prioritā lill-metodi mhux kimiċi għall-protezzjoni tal-pjanti u għall-immaniggar tal-organizmi ta' hsara u tal-uču tar-raba'.
- (20) Jeħtieg li jitkejjel il-progress miksub fit-taqqis tar-riskji u l-impatti negattivi mill-użu tal-peściċidi fuq is-sahħha tal-bniedem u fuq l-ambjent. Il-mezzi xierqa huma indikaturi tar-riskju armonizzati li ser jiġu stabbiliti fil-livell Komunitarju. L-Istati Membri għandhom jużaw dawn l-indikaturi għall-ġestjoni tar-riskju fil-livell nazzjonali u għal finniet ta' rappurtar, filwaqt li l-Kummissjoni għandha tikkalkula l-indikaturi biex tevalwa l-progress fil-livell Komunitarju. Għandha tintuża d-data statistika miġbura konformement mal-leġiżlazzjoni Komunitarja dwar l-istatistiċi ta' prodotti għall-protezzjoni tal-pjanti. Minbarra l-indikaturi komuni armonizzati, l-Istati Membri għandhom ikunu intitolati jużaw l-indikaturi nazzjonali tagħhom.
- (21) L-Istati Membri għandhom jistabbilixxu l-penalitajiet applikabbli għall-ksur tad-dispozizzjonijiet nazzjonali adottati skont din id-Direttiva u jiżguraw li dawn jiġu implementati. Il-penalitajiet għandhom ikunu effettivi, proporzjonati u dissważi.
- (22) Ladarba l-ghan ta' din id-Direttiva, jiġifieri l-protezzjoni tas-sahħha tal-bniedem u l-ambjent minn riskji possibbli marbuta mal-użu tal-peściċidi, ma jistax jinkiseb b'mod suffiċjenti mill-Istati Membri, u jista' għalhekk jinkiseb ahjar fil-livell Komunitarju, il-Komunità tista' tadotta miżuri, konformement mal-prinċipju ta' sussidjarjetà, kif stabbilit fl-Artikolu 5 tat-Trattat. Konformement mal-prinċipju ta' proporzjonalità, kif stabbilit f'dak l-Artikolu, din id-Direttiva ma tmurx lil hinn minn dak li hu meħtieġ sabiex jinkiseb dak l-ghan.
- (23) Din id-Direttiva tirrispetta d-drittijiet fundamentali u tosserva l-prinċipji rikonoxxuti b'mod partikolari mill-Karta tad-Drittijiet Fundamental tal-Unjoni Ewropea. B'mod partikolari, din id-Direttiva għandha l-ghan li tipprovvovi l-integrazzjoni ta' protezzjoni ambjentali ta' livell għoli fil-linji politiki tal-Komunità, f'konformità mal-prinċipju ta' žvilupp sostenibbli kif stabbilit fl-Artikolu 37 ta' dik il-Karta.

**▼B**

- (24) Il-miżuri neċessarji għall-implementazzjoni ta' din id-Direttiva għandhom jiġu adottati skont id-Deċiżjoni tal-Kunsill 1999/468/KE tat-28 ta' Ġunju 1999 li tiprovd i-l-proċeduri għall-eżerċizzju tas-setgħat ta' implementazzjoni konferiti lill-Kummissjoni <sup>(1)</sup>.
- (25) B'mod partikolari il-Kummissjoni għandu jkollha s-setgħa li tistabbilixxi u taġġidna l-Annessi għal din id-Direttiva. Ladarba dawk il-miżuri huma ta' kamp ta' applikazzjoni ġenerali u huma mfassla biex jemendaw l-elementi mhux essenzjali ta' din id-Direttiva, inter alia billi jissupplimentawha b'elementi ġoddha mhux essenzjali, huma għandhom jiġu adottati konformement mal-proċedura regolatorja bi skrutinju msemmija fl-Artikolu 5a tad-Deċiżjoni 1999/468/KE.
- (26) Konformement mal-punt 34 tal-Ftehim Interistituzzjonali dwar legislazzjoni ahjar <sup>(2)</sup>, l-Istati Membri huma mheġġa jfasslu, għalihom infushom u fl-interess tal-Komunità, it-tabelli tagħhom, li juru, sa fejn ikun possibbli, il-korrelazzjoni bejn din id-Direttiva u l-miżuri ta' traspożizzjoni, u jagħmluhom pubbliċi,

ADOTTAW DIN ID-DIRETTIVA:

**KAPITOLU I**

**DISPOŻIZZJONIJIET ĜENERALI**

*Artikolu 1*

**Suġġett**

Din id-Direttiva tistabbilixxi qafas għall-kisba ta' użu sostenibbli tal-peścièidi billi jitnaqqsu r-riskji u l-impatti tal-użu tal-pestièidi fuq is-sahħha tal-bniedem u l-ambjent u jiġi promoss l-użu ta' Gestjoni Integrata ta' Organizmi ta' Hsara u ta' approċċi jew teknici alternativi bħall-alternattivi mhux kimiċi għall-pestièidi.

*Artikolu 2*

**Kamp ta' applikazzjoni**

1. Din id-Direttiva għandha tapplika għall-pestièidi li huma prodotti għall-protezzjoni tal-pjanti kif definiti f'punkt 10(a) tal-Artikolu 3.
2. Din id-Direttiva għandha tapplika mingħajr preġudizzju għal-kwalunkwe legislazzjoni Komunitarja rilevanti oħra.
3. Id-dispożizzjonijiet ta' din id-Direttiva m'għandhomx iżommu lill-Istati Membri milli jaapplikaw il-principju ta' prekawzjoni fit-tnejn jew fil-projbizzjoni tal-użu tal-pestièidi f'ċirkostanzi jew żoni specifici.

<sup>(1)</sup> GU L 184, 17.7.1999, p. 23.

<sup>(2)</sup> GU C 321, 31.12.2003, p. 1.

**▼B***Artikolu 3***Definizzjonijiet**

Għall-finijiet ta' din id-Direttiva, għandhom japplikaw id-definizzjonijiet li ġejjin:

- (1) “utent professjonal” tfisser kwalunkwe persuna li tuża pestiċidi matul l-attivitàjet professjonal tagħha, inklużi operaturi, tekniċi, min ihaddem u nies li jaħdmu għal rashom, kemm fil-biedja kif ukoll f'setturi oħrajn;
- (2) “distributur” tfisser kwalunkwe persuna fizika jew ġuridika li tagħmel pestiċida disponibbli fis-suq, inklużi bejjiegħa bl-ingrossa, bejjiegħa bl-imnun, bejjiegħa u forniture;
- (3) “konsulent” tfisser kwalunkwe persuna li tkun kisbet konoxxenza adegwata u tagħti pariri dwar il-ġestjoni tal-organizmi ta’ hsara u l-użu sigur tal-pestiċidi, fil-kuntest ta’ kapacità professjonal jew servizz kummerċjali, inkluzi servizzi ta’ konsulenza privati minn min jahdem għal rasu u servizzi ta’ konsulenza pubblici, aġenti kummerċjali, produtturi tal-ikel u bejjiegħa bl-imnun fejn applikabbli;
- (4) “tagħmir ghall-applikazzjoni tal-pestiċidi” tfisser apparati maħsuba b'mod spċificu ghall-applikazzjoni tal-pestiċidi, inklużi aċċessorji li huma essenzjali għat-thaddim effettiv ta’ tali tagħmir, bhal żnien, manometri, filtri, passaturi u apparat għat-tindif tat-tankijiet;
- (5) “bexx mill-ajru” tfisser applikazzjoni ta’ pestiċidi minn ingenu tal-ajru (ajruplan jew helikopter);
- (6) “ġestjoni integrata ta’ organizmi ta’ hsara” tfisser konsiderazzjoni attenta tal-metodi kollha disponibbli ghall-protezzjoni tal-pjanti u l-integrazzjoni sussegwenti ta’ mżuri xierqa li jiskora għixxu l-izvilupp ta’ popolazzjonijiet ta’ organizmi ta’ hsara u li jżommu l-użu tal-prodotti ghall-protezzjoni tal-pjanti u forom oħra ta’ intervent f’livelli li huma ġustifikati ekonomikament u ekoloġikament u li jnaqqsu jew jimmiminizzaw ir-riskji għas-sahha tal-bniedem u ghall-ambjent. Il-“ġestjoni integrata tal-organizmi ta’ hsara” tenfasizza t-kabbir ta’ uċuħ tar-raba’ b’saħħithom bl-inqas xkiel possibbli ghall-agro-ekosistemi u tinkoragġġixxi mekkaniżmi naturali ta’ kontroll tal-organizmi ta’ hsara;
- (7) “indikatur tar-riskju” tfisser ir-riżultat ta’ metodu ta’ kalkolu li jintuża ghall-evalwazzjoni tar-riskji tal-pestiċidi fuq is-sahha tal-bniedem u/jew l-ambjent;
- (8) “metodi mhux kimiċi” huma metodi alternattivi ghall-pestiċidi kimiċi ghall-protezzjoni tal-pjanti u ghall-ġestjoni tal-organizmi ta’ hsara, ibbażati fuq tekniki agroekonomiċi bhal dawk imsemmija fil-punt 1 tal-Anness III, jew metodi fiziċċi, mekkaniċi jew bijoloġiċi ghall-ġestjoni tal-organizmi ta’ hsara;
- (9) it-termini “ilma tal-wiċċ” u “ilma ta’ taht l-art” għandhom l-istess tifsira bhal fid-Direttiva 2000/60/KE;
- (10) “pestiċida” tfisser:
  - (a) prodott ghall-protezzjoni tal-pjanti kif definit fir-Regolament (KE) Nru 1107/2009;
  - (b) prodott bijoċidal kif definit fid-Direttiva 98/8/KE tal-Parlament Ewropew u tal-Kunsill tas-16 ta’ Frar 1998 dwar it-tqegħid fis-suq tal-prodotti bijoċidal (¹).

(¹) ĠU L 123, 24.4.1998, p. 1.

**▼B***Artikolu 4***Pjanijiet ta' Azzjoni Nazzjonali**

1. L-Istati Membri għandhom jadottaw Pjanijiet ta' Azzjoni Nazzjonali biex jiffissaw objettivi, miri, miżuri u skedi ta' żmien kwanti-tattivi biex inaqqsu r-riskji u l-impatti tal-użu tal-pestiċidi fuq is-sahha tal-bniedem u fuq l-ambjent u biex jinkoraġġixxu l-iżvilupp u l-introduzzjoni tal-ġestjoni integrata ta' organiżmi ta' hsara u ta' approċċi jew tekniki alternativi sabiex inaqqsu d-dipendenza fuq l-użu tal-pestiċidi. Dawn il-miri jistgħu jkopru żoni ta' thassib, pereżempju l-protezzjoni tal-haddiema, il-protezzjoni tal-ambjent, ir-residwi, l-użu ta' tekniki speċifiċi jew l-użu ta' prodotti tar-raba' speċifiċi.

Il-Pjanijiet ta' Azzjoni Nazzjonali jistgħu wkoll jinkludu indikaturi għas-sorveljanza tal-użu ta' prodotti ta' protezzjoni tal-pjanti li jkun fihom sustanzi attivi ta' thassib partikolari, specjalment jekk ikun hemm alternativi disponibbli għalihom. L-Istati Membri għandhom jaġħtu attenzjoni partikolari lill-prodotti ta' protezzjoni tal-pjanti li jkun fihom sustanzi attivi approvati bi qbil mad-Direttiva tal-Kunsill 91/414/KEE tal-15 ta' Lulju 1991 li tikkonċċera t-tqegħid fis-suq ta' prodotti ghall-protezzjoni konformement mar-Regolament (KE) Nru 1107/2009 ma jissodisfawx il-kriterji rilevanti għall-approvazzjoni stabbiliti fl-Anness II, punt 3.6 sa 3.8 ta' dak ir-Regolament.

Fuq il-baži ta' dawn l-indikaturi u filwaqt li, meta jkun applikabbi, jitqies ir-riskju jew l-użu ta' miri ta' tnaqqis li jkunu digħà nkisbu qabel l-applikazzjoni ta' din id-Direttiva, għandhom ukoll jiġu stabbiliti skedi ta' żmien u miri għat-taqqa tal-użu, b'mod partikolari jekk it-taqqis tal-użu jikkostitwixxi mezz adegħwat sabiex jinkiseb it-taqqis tar-riskju fir-rigward tas-suġġetti prioritarji identifikati fl-Artikolu 15(2)(c). Dawn il-miri jistgħu jkunu intermedji jew inkella finali. L-Istati Membri għandhom jaġħmlu użu mill-mezzi kollha neċċessarji sabiex jintlaħqu dawn il-miri.

Meta jfasslu u jirrevedu l-Pjanijiet ta' Azzjoni Nazzjonali tagħhom, l-Istati Membri għandhom jieħdu kont kif jixraq tal-impatti fuq is-sahha, soċjali, ekonomiċi u ambjentali tal-miżuri previsti, tal-kundizzjonijiet speċifiċi nazzjonali, reġjonali u lokali u tal-gruppi tal-partijiet interessati relevanti kollha. L-Istati Membri għandhom jiddeskrivu, fil-Pjanijiet ta' Azzjoni Nazzjonali tagħhom, kif huma ser jimplimentaw il-miżuri skont l-Artikoli 5 sa 15 sabiex jilksbu l-objettivi msemmija fl-ewwel subparagrafu ta' dan il-paragrafu.

Il-Pjanijiet ta' Azzjoni Nazzjonali għandhom jieħdu kont tal-pjanijiet li jaqgħu taħt leġiżlazzjoni Komunitarja oħra dwar l-użu ta' pestiċidi, bħal miżuri ppjanati konformement mad-Direttiva 2000/60/KE.

**►C1 2.** Sas-26 ta' Novembru 2012, l-Istati Membri għandhom ◀ jikkomunikaw il-Pjanijiet ta' Azzjoni Nazzjonali tagħhom lill-Kummissjoni u lill-Istati Membri l-oħrajn.

Il-Pjanijiet ta' Azzjoni Nazzjonali għandhom jiġu riveduti tal-inqas kull hames snin u kwalunkwe bidla sostanzjali fil-Pjanijiet ta' Azzjoni Nazzjonali għandha tigi rrappurtata lill-Kummissjoni mingħajr ebda dewmien.

(<sup>1</sup>) GU L 230, 19.8.1991, p. 1.

**▼B**

►C1 3. Sas-26 ta' Novembru 2014, il-Kummissjoni għandha tressaq ◀ lill-Parlament Ewropew u lill-Kunsill rapport dwar l-informazzjoni mghoddija mill-Istati Membri fir-rigward tal-Pjanijiet ta' Azzjoni Nazzjonali. Ir-rapport għandu jkun fih il-metodi užati u l-konsegwenzi tat-twaqqif ta' diversi tipi ta' miri għat-tnaqqis tar-riskju u tal-użu tal-pestiċidi.

►C1 Sas-26 ta' Novembru 2018, il-Kummissjoni għandha tressaq ◀ lill-Parlament Ewropew u lill-Kunsill rapport dwar l-esperjenza miksuba mill-Istati Membri rigward l-implimentazzjoni ta' miri nazzjonali stabiliti konformement mal-ewwel paragrafu sabiex jintlahqu l-objettivi ta' din id-Direttiva. Jekk ikun neċċesarju, dan ir-rapport jista' jiġi ppreżentat flimkien ma' proposti leġiżlattivi adegwati.

4. Il-Kummissjoni għandha tagħmel l-informazzjoni kkomunikata skont il-paragrafu 2 disponibbli ghall-pubbliku fuq websajt.

5. Id-dispożizzjonijiet dwar il-partecipazzjoni pubblika stabbiliti fl-Artikolu 2 tad-Direttiva 2003/35/KE għandhom japplikaw għat-ħażu tħalli u l-modifika tal-Pjanijiet ta' Azzjoni Nazzjonali.

## KAPITOLU II

**TAHRIĞ, BEJGH, TA' PESTIĆIDI, INFORMAZZJONI U  
SENSIBILIZZAZZJONI**
*Artikolu 5***Tahriġ**

1. L-Istati Membri għandhom jiżguraw li l-utenti professjonal, id-distributuri u l-konsulenti kollha jkollhom aċċess għal tahriġ xieraq minn korpi maħtura mill-awtoritajiet kompetenti. Dan għandu jikkonsisti kemm minn tahriġ inizjali kif ukoll minn tahriġ addizzjonali biex tinkiseb il-konoxxenza u biex din il-konoxxenza tigi aġġornata kif xieraq.

It-tahriġ għandu jkun imfassal biex jiġgura li tali utenti, distributuri u konsulenti jiksbu konoxxenza suffiċjenti dwar is-suġġetti elenkti fl-Anness I, b'kont meħud tar-rwolijiet u r-responsabbiltajiet differenti tagħhom.

►C1 2. Sas-26 ta' Novembru 2013 l-Istati Membri għandhom jistabbilixxu ◀ sistemi ta' ċertifikazzjoni u jindikaw l-awtoritajiet kompetenti responsabbli għall-implimentazzjoni tagħhom. Dawn iċ-ċertifikati għandhom, bhala minimu, jipprovd u evidenza ta' konoxxenza suffiċjenti tas-suġġetti elenkti fl-Anness I miksub minn utenti professjonal, distributuri u konsulenti jew permezz ta' tahriġ jew permezz ta' mezzi oħrajn.

Is-sistemi ta' ċertifikazzjoni għandhom jinkludu rekwiżiti u proċeduri għall-ġhoti, it-tiġid u l-irtirar ta' ċertifikati.

3. Il-miżuri mfassla sabiex jemendaw elementi mhux essenzjali ta' din id-Direttiva relatati mal-emendar tal-Anness I sabiex jittieħed kont tal-progress xjentifiku u tekniku, għandhom jiġu adottati konformement mal-proċedura regolatorja bi skrutinju msemmija fl-Artikolu 21(2).

**▼B***Artikolu 6***Rekwiziti ghall-bejgħ tal-pestiċidi**

1. L-Istati Membri għandhom jiżguraw li d-distributuri jkollhom bizzejjed persunal fl-impieg tagħhom li jkollhom iċ-ċertifikat imsemmi fl-Artikolu 5(2). Tali persuni għandhom ikunu disponibbli f'hi il-bejgħ biex jipprovdu informazzjoni adegwata lill-klijenti rigward l-użu tal-pestiċidi, ir-riskji għas-sahha tal-bnieden u tal-ambjent u struzzjonijiet ta' sigurtà għall-ġestjoni ta' dawn ir-riskji għall-prodotti kkonċernati. Mikro-distributuri li jbiegħu biss prodotti għal użu mhux professjoni jistgħu jiġi eżentati, jekk ma jibighux formulazzjonijiet ta' pestiċidi klassifikati bhala tossiċi, tossiċi hafna, kanċeroġeni, mutaġġeni jew tossiċi għar-riproduzzjoni konformement mad-Direttiva 1999/45/KE tal-Parlament Ewropew u tal-Kunsill tal-31 ta' Mejju 1999 rigward l-approssimazzjoni ta' liġijiet, regolamenti u dispożizzjonijiet amministrattivi tal-Istati Membri rigward il-klassifiċċazzjoni, l-ippakkettar u t-tikkettar ta' preparazzjonijiet perikoluži (¹).
2. L-Istati Membri għandhom jieħdu l-miżuri meħtiega biex jirres-tringu l-bejgħ ta' pestiċidi awtorizzati għal użu professjoni għall-persuni li jkollhom iċ-ċertifikat imsemmi fl-Artikolu 5(2).
3. L-Istati Membri għandhom jehtiegu li d-distributuri li jibighu l-pestiċidi lil utenti mhux professjoni, jipprovdu informazzjoni ġenerali rigward ir-riskji tal-użu tal-pestiċidi għas-sahha tal-bniedem u l-ambjent, b'mod partikolari dwar il-perikli, l-espożizzjoni, il-ħażin tajjeb, l-immaniġgar, l-applikazzjoni u r-rimi sikur konformement mal-legislazzjoni Komunitarja dwar l-iskart, kif ukoll rigward alternattivi b'riskju baxx. L-Istati Membri jistgħu jeħtiegu li l-produtturi tal-pestiċidi jipprovdu informazzjoni bħal din.

**▼C1**

4. Il-miżuri previsti fil-paragrafi 1 u 2 għandhom ikunu stabbiliti sas-26 ta' Novembru 2015.

**▼B***Artikolu 7***Informazzjoni u sensibilizzazzjoni**

1. L-Istati Membri għandhom jieħdu miżuri biex jinfurmaw lill-publiku ġenerali u biex jippromwou u jiffacilitaw il-programmi ta' informazzjoni u sensibilizzazzjoni u d-disponibbiltà ta' informazzjoni preċiża u bilanċjata relatata mal-pestiċidi għall-publiku ġenerali, b'mod partikolari rigward ir-riskji u l-effetti qawwija u kronici potenzjali għas-sahha tal-bniedem, l-organiżmu mhux fil-mira u l-ambjent dovuti għall-użu tagħhom u l-użu ta' alternattivi mhux kimiċi.
2. L-Istati Membri għandhom iwaqqfu sistemi għall-għbir ta' informazzjoni dwar inċidenti ta' vvelenar qawwi mill-pestiċidi, kif ukoll dwar żviluppi relatati ma' vvelenar kroniku, meta din tkun disponibbli, fost gruppi li jistgħu jkunu esposti regolarmen għall-pestiċidi, bħall-operaturi, il-ħaddiemha agrikulturali jew il-persuni li jgħixu qrib żoni ta' applikazzjoni tal-pestiċidi.

(¹) GU L 200, 30.7.1999, p. 1.

**▼B**

3. Sabiex titjieb il-komparabilità tal-informazzjoni, ►C1 il-Kummissjoni, f'koperazzjoni mal-Istati Membri, għandha tiżviluppa fi żmien sas-26 ta' Novembru 2012 ◀ dokument ta' gwida strategika dwar is-sorveljanza u l-istħarriġ tal-impatti tal-użu tal-pestiċidi fuq is-sahha tal-bniedem u fuq l-ambjent.

## KAPITOLU III

## TAGHMIK GHALL-APPLIKAZZJONI TAL-PESTIĆIDI

*Artikolu 8***Spezzjoni tat-tagħmir li qed jintuża**

1. L-Istati Membri għandhom jiżguraw li t-tagħmir għall-applikazzjoni tal-pestiċidi f'użu professionali għandu jkun soġġett għal spezzjonijiet f'intervalli regolari. L-intervall bejn l-ispezzjonijiet m'għandux jaqbeż hames snin sal-2020 u m'għandux jaqbeż tliet snin wara dan.

►C1 2. Sas-26 ta' Novembru 2016, l-Istati Membri għandhom jiżguraw ◀ li t-tagħmir ta' applikazzjoni ta' pestiċidi jkun ġie spezzjonat mill-inqas darba. Wara din id-data, biss it-tagħmir għall-applikazzjoni tal-pestiċidi li jghaddi mill-ispezzjoni b'success għandu jintuża b'mod professionali.

It-tagħmir il-għid għandu jiġi spezzjonat mill-inqas darba f'perjodu ta' 5 snin wara li jkun inxtara.

3. B'deroga mill-paragrafi 1 u 2, u wara valutazzjoni tar-riskju għas-sahha tal-bniedem u għall-ambjent, inkluża valutazzjoni tar-rata ta' użu tat-tagħmir, l-Istati Membri jistgħu:

(a) japplikaw skedi ta' żmien u intervalli ta' spezzjoni differenti għat-tagħmir ta' applikazzjoni tal-pestiċidi li ma' jintużax għall-bexx tal-pestiċidi, għal tagħmir ta' applikazzjoni tal-pestiċidi li jinżamm fl-idejn jew apparat għall-bexx li jiddendel fuq id-dahar u għal tagħmir ta' applikazzjoni ta' pestiċidi addizzjonali li jirrappreżenta rata ta' użu baxxa hafna, li għandu jiġi elenkat fil-Pjan ta' Azzjoni Nazzjonali previst fl-Artikolu 4.

It-tagħmir ta' applikazzjoni ta' pestiċidi addizzjonali li ġejjin qatt ma jistgħu jiġi kkunsidrat li jirrappreżentaw rata ta' użu baxxa hafna:

- (i) apparat tal-bexx li jiddendel ma' ferrovija jew ajruplan;
- (ii) driegħ tal-bexxiex akbar minn 3 m, inkużi dawk armati fuq tagħmir użat għat-taħwil;

(b) jeżentaw mill-ispezzjoni tagħmir għall-applikazzjoni tal-pestiċidi li jinżamm fl-idejn jew apparat għall-bexx li jiddendel fuq id-dahar. F'dan il-każ, l-Istati Membri għandhom jiżguraw li l-operaturi jkunu ġew infurmati dwar il-bżonn li l-aċċessorji jinbidlu b'mod regolari, dwar ir-riskji speċifiċi marbuta ma' dak it-tagħmir, u li l-operaturi jkunu ġew imħarrġa għall-użu adegwaw ta' dak it-tagħmir ta' applikazzjoni bi qbil mal-Artikolu 5.

4. L-ispezzjonijiet għandhom jivverifikaw li t-tagħmir għall-applikazzjoni tal-pestiċidi jissodisfa r-rekwiziti rilevanti elenkti fl-Anness II, biex jinkiseb livell għoli ta' protezzjoni għas-sahha tal-bniedem u l-ambjent.

Għandu jkun preżjunt li t-tagħmir għall-applikazzjoni tal-pestiċidi li *jikkonforma* mal-istandardi armonizzati żviluppati skont l-Artikolu 20(1) jikkonforma mar-rekwiziti essenzjali għas-sahha u s-sigurtà u għall-ambjent.

**▼B**

5. L-utenti professionali għandhom iwettqu kalibrazzjonijiet u kontrolli teknici regolari tat-tagħmir ta' applikazzjoni ta' pestičidi skont it-tahriġ adegwaw riċevut kif previst fl-Artikolu 5.

6. L-Istati Membri għandhom jaħtru korpi responsabbi għall-implementazzjoni tas-sistemi ta' spezzjoni u jgħarrfu lill-Kummissjoni bihom.

Kull Stat Membru għandu jistabbilixxi sistemi ta' certifikazzjoni mfasslin biex jippermettu l-verifikasi tal-ispezzjonijiet u jirrikonox Xu ċ-certifikati mogħiġja fi Stati Membri oħra konformement mar-rekwiziti msemmijin fil-paragrafu 4 u fejn il-perjodu ta' zmien mill-ahhar spezzjoni mwettqa fi Stat Membru iehor ikun indaqs jew iqasar mill-perjodu ta' zmien ta' spezzjoni applikabbli fit-territorju tiegħu stess.

L-Istati Membri għandhom jagħmlu kull sforz biex jirrikonox Xu ċ-certifikati mahruġa fi Stati Membri oħra dment li jkun hemm konformità mal-intervalli ta' spezzjoni msemmija fil-paragrafu 1.

7. Il-miżuri mfassla sabiex jemendaw elementi mhux essenzjali ta' din id-Direttiva relatati mal-emendar tal-Anness II sabiex jittieħed kont tal-progress xjentiku u tekniku, għandhom jiġi *adottati* konformement mal-procedura regolatorja bi skrutinju msemmija fl-Artikolu 21(2).

#### KAPITOLU IV

#### PRATTIKA U UŽI SPEċIFIČI

##### *Artikolu 9*

##### **Bexx mill-ajru**

1. L-Istati Membri għandhom jiżguraw li l-bexx mill-ajru jkun projbit.

2. B’deroga mill-paragrafu 1 il-bexx mill-ajru jista’ jkun permess biss f’każiċċi speċjalji kemm-il darba jiġi sodisfatti l-kondizzjonijiet li ġejjin:

- (a) m’ghandux ikun hemm alternattivi vijabbbi oħra, jew għandu jkun hemm vantaggi ċari f’termini ta’ impatti mnaqqsa fuq is-sahha tal-bniedem u l-ambjent meta mqabbel mal-applikazzjoni tal-pestičidi mill-art;
- (b) il-pestičidi użati għandhom ikunu approvati espliċitament għall-bexx mill-ajru mill-Istat Membri wara valutazzjoni specifika li tindirizza r-riskji tal-bexx mill-ajru;
- (c) l-operatur li jbexx mill-ajru għandu jkollu certifikat kif imsemmi fl-Artikolu 5(2). Matul il-perijodu transitorju fejn is-sistemi ta’ certifikazzjoni ma jkunux għadhom stabbiliti, l-Istati Membri jistgħu jaċċettaw evidenza oħra ta’ konoxxenza suffiċjenti;
- (d) l-intrapriża responsabbi għall-forniment ta’ applikazzjoni jkun iċċertifikata minn awtorità kompetenti li tawtorizza tagħmir u ingeñji tal-ajru għal applikazzjoni tal-pestičidi mill-ajru;
- (e) jekk l-inħawi li għandhom jitbexx qiegħdin qrib ta’ nħawi mistuhi għall-pubbliku, fl-approvazzjoni għandhom jiġi inkluži miżuri speċifiċi ta’ mmanigġar tar-riskju biex jiġi żgurat li ma hemmx effetti negattivi fuq is-sahha ta’ persuni li jinżertaw fl-inħawi. L-inħawi fejn se jsir il-bexx m’għandhomx ikunu qrib ħafna ta’ nħawi residenzjali;

**▼B**

- (f) mill-2013, l-ajruplan għandu jkun mghammar b'aċċessorji li jikkostitwixxu l-ahjar teknoloġija disponibbli biex inaqqsu t-tifrix tal-bexx.

3. L-Istati Membri għandhom jaħtru l-awtoritajiet kompetenti għall-istabbiliment tal-kondizzjonijiet speċifiċi li bihom jista' jitwettaq il-bexx mill-ajru, għall-analizi ta' talbiet skont il-paragrafu 4 u sabiex jirrendu pubblika l-informazzjoni dwar l-uċuħ tar-raba', iz-zoni, iċ-ċirkostanzi u r-rekwiżiċi partikolari għall-applikazzjoni inkluži l-kondizzjonijiet tat-temp meta jista' jkun permess il-bexx mill-ajru.

Fl-approvazzjoni l-awtoritajiet kompetenti għandhom jijspeċifikaw il-miżuri meħtieġa għat-twissija lir-residenti u l-persuni fil-qrib fi żmien xieraq u għall-protezzjoni tal-ambjent fil-vičinanza taż-żona mbexxa.

4. Utent professjonali li jixtieq jaapplika pestiċidi permezz ta' bexx mill-ajru għandu jipprezenta talba ghall-approvazzjoni ta' pjan ta' applikazzjoni lill-awtorità kompetenti biex jaapplika pestiċidi permezz ta' bexx mill-ajru flimkien ma' evidenza li turi li l-kondizzjonijiet imsemmijin fil-paragrafu 2 u 3 huma ssodisfati. It-talba għall-applikazzjoni ta' bexx mill-ajru, b'konformità mal-pjan ta' applikazzjoni approvat, għandha titressaq fi żmien xieraq lill-awtorità kompetenti. Għandu jkollha informazzjoni dwar il-hin proviżorju tal-bexx u l-ammonti u t-tip tal-pestiċidi applikati.

L-Istati Membri jistgħu jipprevedu li t-talbiet għall-applikazzjoni jiet għal bexx mill-ajru b'konformità ma' pjan ta' applikazzjoni approvat, li għalihom ma ġiet riċevuta ebda tweġiba dwar id-deċiżjoni li ttieħdet fil-perijodu ta' żmien stabbilit mill-awtoritajiet kompetenti, għandhom jitqiesu bhala approvati.

B'mod partikulari, f'ċirkustanzi bhal ma huma sitwazzjonijiet ta' emerġenza jew ta' diffikultà speċifiċa, talbiet uniċi ta' applikazzjoni ta' bexx mill-ajru jistgħu wkoll jitressqu għall-approvazzjoni. Fejn dan huwa ġustifikat, l-awtoritajiet kompetenti għandu jkollhom il-possibilità li jaapplikaw proċedura mghaż-ġġla sabiex jivverifikaw li l-kundizzjonijiet imsemmija fil-paragrafi 2 u 3 jiġu sodisfatti qabel l-applikazzjoni ta' bexx mill-ajru.

5. L-Istati Membri għandhom jiżguraw li l-kondizzjonijiet imsemmija fil-paragrafi 2 u 3 huma sodisfatti billi jwettqu monitoraġġ xieraq.

6. L-awtoritajiet kompetenti għandhom iżommu registry tat-talbiet u l-approvazzjonijiet kif imsemmija fil-paragrafu 4 u għandhom jagħmlu disponibbli għall-pubbliku l-informazzjoni relevanti li jinsabu fihom, bħall-inħawi fejn se jsir il-bexx, il-jum u l-hin maħsub meta se jsir il-bexx u t-tip ta' pestiċidji, b'konformità mal-liggi nazzjonali jew Komunitarja applikabbi.

*Artikolu 10***Informazzjoni lill-pubbliku**

L-Istati Membri jistgħu jinkludu dispożizzjonijiet fil-Pjanijiet ta' Azzjoni Nazzjonali tagħhom sabiex jiġi infurmati l-persuni li jistgħu jkunu esposti għat-tifrix tal-bexx.

*Artikolu 11***Miżuri speċifiċi għall-protezzjoni tal-ambjent akkwatiku u l-ilma tax-xorb**

1. L-Istati Membri għandhom jiżguraw li jiġi adottati miżuri xierqa għall-protezzjoni tal-ambjent akkwatiku u l-provvisti tal-ilma tax-xorb mill-impatt tal-pestiċidi. Dawk il-miżuri għandhom jappoġġaw u jkunu kompatibbli mad-dispożizzjonijiet rilevanti tad-Direttiva 2000/60/KE u Regolament (KE) Nru 1107/2009.

**▼B**

2. Il-miżuri previsti fil-paragrafu 1 għandhom jinkludu:

- (a) li tingħata preferenza lil pestiċidi li mhumiex ikklassifikati bħala perikoluži ghall-ambjent akwatiku skont id-Direttiva 1999/45/KE u li ma fihomx sustanzi perikoluži ta' prioritā kif stabbilit fl-Artikolu 16(3) tad-Direttiva 2000/60/KE;
- (b) li tingħata prefenza lit-tekniki ta' applikazzjoni l-aktar effiċjenti, bħall-użu ta' tagħmir ghall-applikazzjoni ta' pestiċidi b'tifrix minimu (low-drift) speċjalment fuq prodotti vertikali bhall-hobż u dawk li jinstabu f'għonna tas-siġar tal-frott u fl-ghelieqi tad-dwieli;
- (c) l-użu ta' miżuri ta' mitigazzjoni li jimminimizzaw ir-riskju ta' tniggiż lil hinn mis-sit ikkawżat mit-tifrix tal-bexx, il-flussi ta' katusi u t-tnejx. Dawn għandhom jinkludu, meta meħtieġ, l-istabiliment ta' żoni ta' separazzjoni ta' daqs xieraq ghall-protezzjoni ta' organiżmi akwatiċi mhux immirati u zoni ta' salvagwardja ghall-ilmijiet tal-wiċċ u ta' taht l-art użati għall-astrazzjoni ta' ilma tax-xorb, fejn il-pestiċidi m'għandhomx jintużaw jew jinħażnu;
- (d) it-naqqis kemm jista' jkun jew l-eliminazzjoni jekk ikun xieraq, ta' applikazzjonijiet fuq jew tul toroq, linji tal-ferrovija, u ċeh permeabbli hafna jew infrastruttura oħra qrib l-ilma tal-wiċċ jew l-ilma ta' taħbi l-art, jew fuq u ċeh issigillati b'riskju għoli ta' tnixxijat go sistemi tal-ilma tal-wiċċ jew tad-drañaġġ.

*Artikolu 12*

**Tnaqqis tal-użu jew ir-riskji tal-pestiċidi f'zoni speċifiċi**

L-Istati Membri għandhom, filwaqt li jqisu kif xieraq ir-rekwiżiti ta' iġjene u saħha pubblika u l-bijodiversità meħtieġa, jew ir-riżultati ta' valutazzjonijiet ta' riskju rilevanti, jiżguraw li l-użu tal-pestiċidi jkun minimizzat jew ipprojbit f'ċerti zoni speċifiċi. Għandhom jittieħdu miżuri xierqa ghall-immaniġgar tar-riskju u l-użu ta' prodotti ghall-protezzjoni tal-pjanti li huwa ta' riskju baxx, kif iddefinit fir-Regolament (KE) Nru 1107/2009 u miżuri ta' kontroll bijoloġiku għandhom jitqiesu qabel kollox. L-oqsma speċifiċi kkonċernati huma:

- (a) żoni użati mill-pubbliku ġenerali jew minn grupp vulnerabbi kif definit fl-Artikolu 3 tar-Regolament (KE) Nru 1107/2009, bħal parks u ġonna pubblici, grawnds tal-isports u tar-rikreazzjoni, artijiet u btiehi tal-iskejjel, postijiet fejn jilagħbu t-tfal u qrib hafna ta' faċilitajiet tal-kura medika;
- (b) żoni protetti kif definiti fid-Direttiva 2000/60/KE jew żoni oħrajn identifikati ghall-finijiet tal-istabiliment tal-miżuri ta' konservazzjoni meħtieġa skont id-dispozizzjonijiet tad-Direttivi 79/409/KEE u 92/43/KEE;
- (c) żoni ttrattati reċentement użati jew aċċessibbli ghall-ħaddiema agrikoli.

**▼B***Artikolu 13***L-immaniġgar u l-hžin tal-pestiċidi u t-trattament tal-ippakkjar u l-fdalijiet tagħhom**

1. L-Istati Membri għandhom jadottaw il-miżuri meħtiega biex jiżguraw li l-operazzjonijiet li ġejjin minn utenti professjoni u fejn applikabbli minn distributuri ma jipperikolawx is-sahha tal-bnedmin jew l-ambjent:

- (a) il-hžin, l-immaniġgar, id-dilwizzjoni u t-taħlit tal-pestiċidi qabel l-applikazzjoni;
- (b) l-immaniġgar tal-ippakkjar u l-fdalijiet tal-pestiċidi;
- (c) ir-rimi tat-taħlitiet tat-tankijiet li jifdal wara l-applikazzjoni;
- (d) it-tindif tat-tagħmir użat wara l-applikazzjoni;
- (e) l-irkupru jew ir-rimi tal-fdalijiet tal-pestiċidi u l-imballagġi tagħhom skont il-legislazzjoni Komunitarja dwar l-iskart.

2. L-Istati Membri għandhom jieħdu l-miżuri kollha meħtieġa firrigward tal-pestiċidi awtorizzati għal utenti mhux professjoni biex jevitaw operazzjonijiet ta' maniġġar perikoluži. Dawn il-miżuri jistgħu jinkludu l-użu ta' pestiċidi ta' tosseċità baxxa, formulazzonijiet imhejji minn qabel ghall-użu u limiti fuq id-daqsijiet ta' kontenituri jew ippakkjar.

3. L-Istati Membri għandhom jiżguraw li ż-żoni ta' hžin għall-pestiċidi għal użu professojali għandhom jiġu mibnija b'tali mod li jimpiedixxu rilaxxi mhux mixtieqa. Għandha tingħata attenzjoni partikolari għall-post, id-daqs u l-materjal ta' kostruzzjoni.

*Artikolu 14***Ġestjoni Integrata ta' Organizmi ta' Hsara**

1. L-Istati Membri għandhom jieħdu l-miżuri kollha meħtieġa biex jiġi pprovvu l-ġestjoni ta' organizmi ta' hsara b'użu baxx ta' pestiċidi, filwaqt li, fejn ikun possibbli, tingħata prioritā lil metodi mhux kimiċi, sabiex l-utenti professjoni tal-pestiċidi jaqilbu għal prodotti u prattika bl-aktar riskju baxx għas-sahha tal-bniedem u l-ambjent fost dawk disponibbli għall-istess problema ta' organizmi ta' hsara. Ġestjoni ta' organizmi ta' hsara kif ukoll biedja organika skont ir-Regolament tal-Kunsill (KE) Nru 834/2007 tat-28 ta' Ġunju 2007 dwar il-produzzjoni organika u t-tikkettar ta' prodotti organici<sup>(1)</sup>.

2. L-Istati Membri għandhom jistabbilixxu jew jappoġġaw l-istabbliment tal-kondizzjonijiet meħtieġa għall-implimentazzjoni tal-ġestjoni integrata ta' organizmi ta' hsara. B'mod partikolari, huma għandhom jiżguraw li l-utenti professjoni jkollhom għad-dispozizzjoni tagħhom informazzjoni u ghodod għall-monitoraġġ ta' organizmi ta' hsara u għat-teħid tad-deċiżjonijiet, kif ukoll servizzi ta' konsulenza dwar ġestjoni integrata ta' organizmi ta' hsara.

3. Sat-30 ta' Ġunju 2013, l-Istati Membri għandhom jirrappurtaw lill-Kummissjoni dwar l-implimentazzjoni tal-paragrafi 1 u 2 u, partikolarm, jekk il-kondizzjonijiet meħtieġa għall-implimentazzjoni tal-ġestjoni integrata ta' organizmi ta' hsara jkunux attwati.

<sup>(1)</sup> GU L 189, 20.7.2007, p. 1.

**▼B**

4. L-Istati Membri għandhom jiddeskrivu fil-Pjanijiet ta' Azzjoni Nazzjonali tagħhom kif jiġuraw li l-prinċipji ġenerali tal-immaniġgar integrat ta' organiżmi ta' hsara kif stabbilit fl-Anness III jiġu implimentati mill-utenti kollha tal-pestiċidi professjonali sal-1 ta' Jannar 2014.

Il-miżuri mfassla sabiex jemendaw l-elementi mhux essenzjali ta' din id-Direttiva relatati mal-emendant tal-Anness III sabiex jittieħed kont tal-progress xjentifiku u tekniku għandhom jiġu addottati konformement mal-proċedura regolatorja bi skrutinju msemmija fl-Artikolu 21(2).

5. L-Istati Membri għandhom jistabbilixxu incenċivi xierqa biex iħegġu lill-utenti professjonali jimplimentaw linji gwida spċifici għall-učuh tar-raba' jew għas-settur għall-ġestjoni integrata ta' organiżmi ta' hsara fuq bazi volontarja. L-awtoritajiet pubbliċi u/jew l-organizzazzjonijiet li jirrapprezentaw utenti professjonali partikolari jistgħu jfasslu linji gwida bhal dawn. L-Istati Membri għandhom jirreferu għal dawk il-linji gwida li huma jikkunsidraw rilevanti u xierqa fil-Pjanijiet ta' Azzjoni Nazzjonali tagħhom.

## KAPITOLU V

### INDIKATURI, RAPPURTAR U SKAMBJU TA' INFORMAZZJONI

#### *Artikolu 15*

#### **Indikaturi**

1. Għandhom jiġu stabbiliti indikaturi tar-riskju armonizzati kif imsemmi fl-Anness IV. Madankollu, l-Istati Membri jistgħu jkomplu jużaw l-indikaturi nazzjonali eżistenti jew jadottaw indikaturi xierqa oħrajn flimkien ma' dawk armonizzati.

Miżuri mfassla sabiex jemendaw elementi mhux essenzjali ta' din id-Direttiva relatati mal-emendar tal-Anness IV sabiex jittieħed kont tal-progress xjentifiku u tekniku, għandhom jiġu addottati konformement mal-proċedura regolatorja bi skrutinju msemmija fl-Artikolu 21(2).

2. L-Istati Membri għandhom:

(a) jikkalkolaw l-indikaturi tar-riskju armonizzati kif imsemmi fil-paragrafu 1 bl-użu ta' data statistika miġbura konformement mal-leġiżlazzjoni Komunitarja dwar l-istatistika ta' prodotti ghall-protezzjoni tal-pjanti flimkien ma' data relevanti ohra;

(b) jidentifikaw tendenzi fl-użu ta' ċerti sustanzi attivi;

(c) jidentifikaw oggett ta' priorità, bħal sustanzi attivi, učuh tar-raba', regjuni jew prattika, li jeħtieġu attenzjoni partikolari jew prattika tajba li jistgħu jintużaw bhala eżempji sabiex jintlahqu l-objettivi ta' din id-Direttiva li jitnaqqsu r-riskji u l-impatti tal-użu tal-pestiċidi fuq is-sahha tal-bniedem u l-ambjent u biex jiġu inkor-aġġiti l-iżvilupp u l-introduzzjoni tal-ġestjoni integrata ta' organiżmi ta' hsara u ta' approċċi jew tekniki alternattivi sabiex titnaqqas id-dipendenza fuq l-użu tal-pestiċidi.

3. L-Istati Membri għandhom jikkomunikaw ir-riżultati tal-evalwazzjonijiet imwettqa skont il-paragrafu 2 lill-Kummissjoni u lill-Istati Membri l-ohra u għandhom jagħmlu din l-informazzjoni disponibbli għall-pubbliku.

**▼B**

4. Il-Kummissjoni għandha tikkalkula l-indikaturi tar-riskju fil-livell Komunitarju billi tuža data statistika miġbura konformement mal-leġi-żlazzjoni Komunitarja dwar l-istatistika ta' prodotti ghall-protezzjoni tal-pjanti u data rilevanti oħra, sabiex tagħmel stima tax-xejriet fir-riskji mill-użu tal-pestiċidi.

Il-Kummissjoni għandha wkoll tuža din id-data u l-informazzjoni biex tivvaluta l-progress fil-kisba tal-objettivi ta' linji politici Komunitarji oħrajn immirati biex inaqqsu l-impatt tal-pestiċidi fuq is-sahħa tal-bniedem u fuq l-ambjent.

Ir-riżultati għandhom ikunu disponibbli għall-pubbliku ġenerali fuq il-websajt imsemmi fl-Artikolu 4(4).

*Artikolu 16***Rappurtar**

Il-Kummissjoni għandha tippreżenta regolarmen lill-Parlament Ewropew u lill-Kunsill rapport dwar il-progress fl-implementazzjoni ta' din id-Direttiva, akkumpanjan fejn xieraq minn proposti għal emendi.

**KAPITOLU VI****DISPOŻIZZJONIJIET FINALI***Artikolu 17***Penali**

L-Istati Membri għandhom jiddeterminaw il-penali applikabbli għal ksur tad-dispożizzjonijiet nazzjonali adottati skont din id-Direttiva u għandhom jieħdu l-miżuri kollha meħtieġa biex jiżguraw li dawn jiġu implementati. Il-penali previsti għandhom ikunu effettivi, proporzjonati u dissważi.

**►C1** L-Istati Membri għandhom jinnotifikaw dawk id-dispożizzjonijiet lill-Kummissjoni sas-26 ta' Novembru 2012 u ◀ għandhom jgħarrfuha mingħajr dewmien b'kull emenda sussegwenti.

*Artikolu 18***Skambju ta' informazzjoni u tal-ahjar prattika**

Il-Kummissjoni għandha tressaq bhala priorità għad-diskussjoni fil-grupp ta' esperti tal-istratgeġja tematika dwar l-użu sostenibbli tal-pestiċidi l-iskambju ta' informazzjoni u tal-ahjar prattika fil-qasam tal-użu sostenibbli tal-pestiċidi u l-ġestjoni integrata ta' organiżmi ta' hsara.

*Artikolu 19***Hlasijiet u imposti**

1. L-Istati Membri jistgħu jirkupraw l-ispejjeż assoċjati ma' kwalunkwe ħidma li tirriżulta mill-obbligi taħt din id-Direttiva permezz ta' hlas jew imposta.

**▼B**

2. L-Istati Membri għandhom jiżguraw li l-hlas jew l-imposta msemmija fil-paragrafu 1 hija stabbilita b'mod trasparenti u tikkorrespondi ghall-ispiża attwali tal-hidma involuta.

*Artikolu 20***Standardizzazzjoni**

1. L-istandard imsemmija fl-Artikolu 8(4) ta' din id-Direttiva għandhom jiġu stabbiliti konformément mal-proċedura prevista fl-Artikolu 6(3) tad-Direttiva 98/34/KE tal-Parlament Ewropew u tal-Kunsill tat-22 ta' Ĝunju 1998 li tistabbilixxi proċedura ghall-għoti ta' informazzjoni fil-qasam tal-istandard u tar-Regolamenti Tekniċi u ta' regoli dwar is-servizzi tas-Soċjetà tal-Informazzjoni (¹).

It-talba ghall-iżvilupp ta' dawn l-istandard tista' tiġi stabbilita f'kon-sultazzjoni mal-Kumitat imsemmi fl-Artikolu 21(1).

2. Il-Kummissjoni għandha tippubblika r-referenzi tal-istandard f'Il-Ġurnal Ufficjali tal-Unjoni Ewropea.

3. Meta Stat Membru jew il-Kummissjoni jqisu li standard armonizzat ma jissodisfax għal kollox ir-rekwiżiti li jkopri, il-Kummissjoni jew l-Istat Membru kkonċernat għandhom iressqu l-kwistjoni quddiem il-Kumitat stabbilit bl-Artikolu 5 tad-Direttiva 98/34/KE, u jipprezentaw il-każ tagħhom. Dak il-Kumitat għandu jagħti l-opinjoni tiegħu mingħajr dewmien.

Fid-dawl tal-opinjoni ta' dak il-Kumitat, il-Kummissjoni għandha tiddeċċiedi li tippubblika, li ma tippubblikax, li tippubblika b'mod ristrett, li żżomm, li żżomm b'mod ristrett jew li tirtira r-referenzi għall-istandard armonizzat konċernat fi jew minn *Il-Ġurnal Ufficjali tal-Unjoni Ewropea*.

*Artikolu 21***Proċedura ta' kumitat**

1. Il-Kummissjoni għandha tkun meghħjuna mill-Kumitat Permanenti dwar il-Katina tal-Ikel u s-Saħħa tal-Annimali stabbilit bl-Artikolu 58 tar-Regolament (KE) Nru 178/2002 tal-Parlament Ewropew u tal-Kunsill tat-28 ta' Jannar 2002 li jistabilixxi l-prinċipiċċi ġenerali u l-htigijiet tal-ligi dwar l-ikel, li jistabilixxi l-Awtorità Ewropea dwar is-Sigurtà fl-Ikel u jistabbilixxi l-proċeduri fi kwistjonijiet ta' sigurtà tal-ikel (²).

2. Fejn issir referenza għal dan il-paragrafu, għandhom jaapplikaw l-Artikoli 5a(1) sa (4) u Artikolu 7 tad-Deciżjoni 1999/468/KE, b'kont meħud tad-dispozizzjonijiet tal-Artikolu 8 tagħha.

(¹) GU L 204, 21.7.1998, p. 37.

(²) GU L 31, 1.2.2002, p. 1.

**▼B**

*Artikolu 22*

**Nefqa**

Sabie ix-sostni l-istabbiliment ta' politika u sistemi armonizzati fil-qasam tal-užu sostenibbli tal-pesticidi, il-Kummissjoni tista' tiffinanza:

- (a) l-iżvilupp ta' sistema armonizzata li tinkludi baži ta' data xierqa ghall-ġbir u l-hžin tal-informazzjoni kollha marbuta mal-indikaturi tar-riskju tal-pesticidi, u biex din l-informazzjoni titqiegħed għad-dispozizzjoni tal-awtoritajiet kompetenti, partijiet interessati oħrajin u l-pubbliku ġenerali;
- (b) it-twettiq ta' studji mehtiega għat-thejjija u l-iżvilupp ta' legislazzjoni, inkluż l-adattament tal-Annessi ta' din id-Direttiva għall-avvanzi teknici;
- (c) l-iżvilupp ta' gwida u tal-ahjar prattika biex jiffaċilitaw l-implementazzjoni ta' din id-Direttiva.

*Artikolu 23*

**Traspozizzjoni**

**▼C1**

1. L-Istati Membri għandhom idħħlu fis-sehh il-ligijiet, ir-regolamenti u d-dispozizzjonijiet amministrattivi mehtiega biex jikkon-formaw ma' din id-Direttiva sas-26 ta' Novembru 2011.

**▼B**

Meta l-Istati Membri jadottaw dawn il-miżuri, huma għandu jkollhom referenza għal din id-Direttiva jew ikunu akkumpanjati minn tali referenza fl-okkażjoni tal-publikazzjoni ufficjali tagħhom. Il-metodi ta' kif għandha ssir tali referenza għandha tiġi stabilita mill-Istati Membri.

2. L-Istati Membri għandhom jikkomunikaw lill-Kummissjoni t-test tad-dispozizzjonijiet ewlenin tal-ligi nazzjonali li huma jadottaw fil-qasam kopert minn din id-Direttiva.

*Artikolu 24*

**Dħul fis-seħħ**

Din id-Direttiva għandha tidhol fis-seħħ fil-jum wara dak tal-pubblikazzjoni tagħha f'Il-Gurnal Uffiċċjali tal-Unjoni Ewropea.

*Artikolu 25*

**Indirizzati**

Din id-Direttiva hija indirizzata lill-Istati Membri.

**▼B***ANNESS I***Suġġetti ta' tħarriġ imsemmijin fl-Artikolu 5**

1. Il-legislazzjoni rilevanti kollha rigward il-pestiċidi u l-użu tagħhom.
2. L-eżistenza u r-riskji tal-prodotti illegali (ffalsifikati) ghall-protezzjoni tal-pjanti, u l-metodi ta' identifikazzjoni ta' prodotti ta' dan it-tip.
3. Il-perikli u r-riskji assocjati mal-pestiċidi, u kif jiġu identifikasi u kkontrollati, b'mod partikolari:
  - (a) ir-riskji lill-bnedmin (operaturi, residenti, persuni fil-qrib, persuni li jidħlu f'zoni trtrattati u dawk li jmissu jew jiekk lu l-oġġetti trtrattati) u kif fatturi bhal ma hu t-tipjip jaggravaw dawn ir-riskji;
  - (b) is-sintomi tal-avvelenament bil-pestiċidi u l-miżuri tal-ewwel ghajjnuna;
  - (c) ir-riskji ghall-pjanti mhux fil-mira, l-insetti li huma ta' beneficiju, il-flora u l-fawna salvaġġa, il-bijodiversità u l-ambjent b'mod ġenerali.
4. Kunċetti dwar strategiji u metodi ghall-gestjoni integrata ta' organizmi ta' hsara, strategiji u metodi ghall-gestjoni integrata tal-ucuh tar-raba', princiċċi tal-biedja organika, metodi ta' kontroll bijologiku ta' organizmi ta' hsara, informazzjoni dwar il-principji ġenerali u l-linji gwida speċifici ghall-ucuh tar-raba' jew għas-settur ghall-gestjoni integrata ta' organizmi ta' hsara.
5. Inizjazzjoni għal valutazzjoni komparattiva fil-livell tal-utent biex tħgin lill-utenti professionali jagħmlu l-aktar għażiex xierqa dwar il-pestiċidi bl-inqas effetti sekondarji fuq is-sahha tal-bniedem, l-organizmi mhux fil-mira u l-ambjent minn fost il-prodotti kollha awtorizzati għal problema speċifika ta' organizmu ta' hsara, f'sitwazzjoni speċifika.
6. Miżuri biex jiġu minimizzati r-riskji lill-bnedmin, lil organizmi mhux fil-mira u lill-ambjent: prattika operattiva sikura ghall-hzin, l-immaniġġar u t-tħalit tal-pestiċidi, u r-rimi ta' ppakkjar vojt, materjal iehor ikkontaminat u pestiċidi zejda li jifdal (inkluzi tħalitet f'tankijiet), kemm jekk f'għamla konċentrata kif ukoll jekk dilwita; il-metodu rakkommandat ghall-kontroll tal-espożizzjoni tal-operatur (tagħmir ta' protezzjoni personali).
7. Metodi bbażati fuq ir-riskju li jqis u l-varjazzjonijiet lokali tal-għbir tal-ilma, bhall-klima, il-hamrija u tipi ta' učuh tar-raba', u l-gholi tal-art.
8. Proċeduri ta' preparazzjoni għat-thaddim ta' tagħmir ta' applikazzjoni ta' pestiċidi, inkluż l-ikkalibrar tieghu, u għat-thaddim tiegħu b'riskji minimi ghall-utent, bnedmin oħrajn, speċijiet ta' annimali u pjanti mhux fil-mira, il-bijodiversità u l-ambjent, inklużi r-riżorsi tal-ilma.
9. L-użu tat-tagħmir ghall-applikazzjoni ta' pestiċidi u l-manutenzjoni tiegħu, u metodi speċifici ta' bexx (eż-żebbu b'volum żgħir u żnien li ma jferrxu hafna), kif ukoll l-objettivi tal-verifikasi teknika tal-bexxiexa fl-użu u modi kif tittejjeb il-kwalitā tal-bexx. Riskji speċifici marbuta mal-użu ta' tagħmir ghall-applikazzjoni tal-pestiċidi li jinżamm fl-idejn, jew tal-apparat ghall-bexx li jiddendel fuq id-dahar u l-miżuri relevanti ghall-gestjoni tar-riskju.
10. Azzjoni ta' emerġenza biex tipproteġi s-sahha tal-bniedem, l-ambjent, inklużi r-riżorsi tal-ilma f'każ ta' tixrid aċċidentalni, kontaminazzjoni u avvenimenti meteoroloġiċi estremi li jirriżultaw f'riskji ta' lissija tal-pestiċidi.

**▼B**

11. Kura specjali f'żoni protetti stabbiliti skont l-Artikoli 6 u 7 tad-Direttiva 2006/60/KE.
12. Monitoraġġ tas-sahha u faċilitajiet ta' aċċess għar-rappurtar dwar kwalunkwe incident jew incident suspettat.
13. Iż-żamma ta' registru għal kwalunkwe użu ta' pestiċidi, konformement mal-leġislazzjoni rilevanti.

**▼B***ANNESS II*

**Rekwiziti ta' saħha u sikurezza u dawk ambjentali marbutin mal-ispezzjoni tat-tagħmir ghall-applikazzjoni tal-pestičidi**

L-ispezzjoni tat-tagħmir ghall-applikazzjoni tal-pestičidi għandha tkopri l-aspetti kollha li huma importanti biex jinkiseb livell għoli ta' sigurtà u protezzjoni għas-sahha tal-bniedem u l-ambjent. Għandha tiġi żgurata effettivitā shiha tal-operazzjoni ta' applikazzjoni permezz ta' thaddim tajjeb tal-apparat u l-funzjonijiet tat-tagħmir biex ikun garantit li l-objettivi li ġejjin jintlahqu.

It-tagħmir ghall-applikazzjoni tal-pestičidi għandu jiffunżjona b'mod affidabbi u jintuża sew ghall-finijiet intenzjonati tiegħi filwaqt li jiġi żgurat li l-pestičidi jistgħu jiġi ddozati u distribwi b'mod preċiż. It-tagħmir għandu jkun f'tali kondizzjoni li jkun jista' jidher u jibattal b'mod sikur, fäċi u shiħ u li jimpedixxi t-snixxa ta' pestičidi. Huwa għandu jippermetti wkoll tindif facili u fil-fond. Huwa għandu jiżgura wkoll thaddim sikur, u jkun jista' jiġi kkontrollat u jkun kapaċi jiġi mwaqqaf immedjatament minn-naha tal-operatur. Fejn mehtieg, l-aġġustamenti għandhom ikunu sempliċi, preċiżi u kapaci jiġi riprodotti.

Għandha tingħata attenzjoni partikolari lil:

1. Apparat għat-trasmissjoni tal-enerġija

Il-parti protettiva tal-power take-off drive shaft u l-parti protettiva tal-power input connection għandhom ikunu mmuntati u f'kondizzjoni tajba u t-tagħmir protettiv u kwalunkwe apparat tat-trasmissjoni tal-enerġija li tiċċaqlaq jew iddur m'għandhomx ikunu affettwati fit-thaddim tagħhom sabiex tkun żgurata l-protezzjoni tal-operatur.

2. Pompa

Il-kapaċità tal-pompa għandha tkun adatta għall-htiġijiet tat-tagħmir u l-pompa għandha taħdem sewwa sabiex tiżgura rata ta' applikazzjoni stabbli u affidabbi. Ma għandu jkun hemm l-ebda tnixxja mill-pompa.

3. Aġitazzjoni

It-tagħmir ghall-ażiżjoni għandu jiżgura riċirkolazzjoni tajba sabiex tinkiseb konċentrazzjoni uniformi fil-volum kollu tat-tħalli likwida tal-bexx fit-tank.

4. Tank tal-bexx likwidu

It-tankijiet tal-bexx, inkluži l-indikatur tal-kontenut tat-tank, it-tagħmir għall-mili, il-passaturi u l-filtri, is-sistemi ta' žvujtar u tlħaliż, u l-apparat għat-tħalli, għandhom joperaw b'tali mod li jkunu minimizzati tixrid aċċidental, distribuzzjonijiet mhux uniformi ta' konċentrazzjoni, espozizzjoni tal-operatur u kontenut residwu.

5. Sistemi ta' kejl u sistemi ta' kontroll u regolazzjoni

L-apparat kollu għall-kejl, biex titfi u tixghel u għall-aġġustament tal-pressjoni u/jew ir-rata tal-fluss għandhom ikunu kkalibrati sew u jahdmu sew u m'għandu jkun hemm l-ebda tnixxja. Il-kontroll tal-pressjoni u l-operazzjoni tal-apparat għall-aġġustament tal-pressjoni għandu jkun jista' jsir facilment matul l-applikazzjoni. L-apparat għall-aġġustament tal-pressjoni għandu jżomm pressjoni kostanti waqt l-operat b'tidwir kostanti tal-pompa, sabiex ikun żgurat li tiġi applikata rata stabbli tal-volum tal-applikazzjoni.

6. Pajpjiet u manek

Il-pajpjiet u l-manek għandhom ikunu f'kondizzjoni tajba biex jiġi evitati disturbi tal-fluss tal-likwidu jew tixrid aċċidental fil-każ ta' hsara. Ma għandu jkun hemm l-ebda tnixxja mill-pajpjiet jew mill-manek meta jithaddmu bil-pressjoni massima li tista' tintlaħaq mis-sistema.

**▼B**

## 7. Filtrar

- Sabiex ikunu evitati t-turbolenza u l-eterogeneità fil-modi kif johrog il-bexx, il-filtri għandhom ikunu f'kondizzjoni tajba u d-daqs tax-xibka tal-filtri għandu jikkorrispondi għad-daqs taż-żnienen immuntati fuq il-bexxiex. Fejn applikabbli, is-sistema li tindika li l-filter ikun misdud għandha tahdem sewwa.
8. Id-driegħ tal-bexxiex (ghal tagħmir li jbexxex il-pestiċidi permezz ta' driegħ ippożizzjonat orizzontalment, li jinsab qrib il-wieċċ tar-raba' jew il-materjal li jrid jiġi trattat)

Id-driegħ tal-bexxiex għandu jkun f'kondizzjoni tajba u stabbli fid-direzzjoni nijiet kollha. Is-sistemi tal-immuntar u l-aġġustament u t-tagħmir biex jittaffa c-ċaqliq mhux intenzjonat u għall-kumpens tal-pendil għandhom jaħdmu b'mod tajjeb.

## 9. Żnienen

Iż-żnienen għandhom jaħdmu sewwa biex jikkontrollaw it-taqtir meta jieqaf il-bexx. Biex tkun żgurata l-omoġeneità ta' kif johrog il-bexx, ir-rata tal-fluss ta' kull żennuna individwali m'għandhiex tvarja b'mod simifikanti mid-data fit-tabelli tar-rata tal-fluss ipprovduti mill-manifattur.

## 10. Distribuzzjoni

Id-distribuzzjoni trasversali u vertikali (fil-każ ta' applikazzjonijiet fuċċu tar-raba' vertikali) tat-tahlitā tal-bexx fiż-żona ta' mira għandhom ikunu uniformi, fejn rilevanti.

## 11. Blower (għal tagħmir li jbexxex il-pestiċidi permezz tal-arja)

Il-blower għandu jkun f'kondizzjoni tajba u għandu jiżgura fluss stabbli u affidabbli tal-arja.

**▼B***ANNESS III***Prinċipji ġenerali tal-Ġestjoni Integrata ta' Organiżmi ta' Hsara**

1. Il-prevenzjoni u/jew it-trażżej ta' organiżmi ta' hsara għandhom jinkisbu jew jiġu appoġġati fost għażiell oħra b'mod partikolari permezz ta':
  - ir-rotazzjoni tal-učuħ tar-raba',
  - l-užu ta' tekniki ta' kultivazzjoni adegwati (eż., it-teknika tal-užu ta' hammiela mhux friska, l-għażla ta' zmien iż-żrigh u tad-densitajiet, iż-żrigh bil-fit, it-thaddim tal-hamrija biex tiġi kkonservata, iż-żbir u ż-żrigh dirett),
  - l-užu, fejn xieraq, ta' cultivars rezistenti/tolleranti u żerriegħha u materjal ta' tħawwil standard/iċċertifikati,
  - l-užu ta' prattika bbilanċjata ta' fertilizzazzjoni, ta' trattament bil-ġir u ta' tisqija/skular tal-ilma,
  - il-prevenzjoni tal-firxa ta' organiżmi ta' hsara b'miżuri ta' igħjene (eż. permezz ta' tindif regolari ta' makkinarju u tagħmir),
  - il-protezzjoni u t-tishħiħ ta' organiżmi ta' beneficija importanti, eż. b'miżuri adegwati ghall-protezzjoni tal-pjanti jew l-užu ta' infrastrutturi ekoloġiči go u barra mis-siti ta' produzzjoni.
2. L-organiżmi ta' hsara għandhom jiġu mmonitorjati b'metodi u ghodod adegwati, fejn disponibbli. Ghodod adegwati bħal dawn għandhom jinkludi osservazzjonijiet fil-post kif ukoll sistemi ta' twissija, previżjoni u dijanosi bikrija li jkunu xjentifikament tajbin, fejn ikun vijabbbli, kif ukoll lu u ta' parir minn konsulenti professionali kkwalifikati.
3. L-utent professionali għandu jiddeċiedi jekk għandux jaapplika l-miżuri ghall-protezzjoni tal-pjanti u meta, abbażi tar-riżultati tal-monitoraġġ. Valuri ta' limitu robusti u xjentifikament tajbin huma komponenti essenzjali għat-tħid ta' deċiżjonijiet. Ghall-organiżmi ta' hsara għandhom jitqiesu l-livelli ta' limitu definiti għar-reġjun, iż-żoni specifiċi, l-učuħ tar-raba u l-kondizzjoni klimatiċi partikolari qabel it-trattament, fejn vijabbbli.
4. Metodi sostenibbli bijologici, fiziċi u mhux kimici oħrajn għandhom ikunu ppreferuti fuq metodi kimici jekk huma jiprovvdu kontroll sodisfaċenti tal-organiżmi ta' hsara.
5. Il-pestiċċidi applikati għandhom ikunu specifiċi kemm jista' jkun ghall-mira u għandu jkollhom l-inqas effetti sekondarji fuq is-sahha tal-bniedem, l-organiżmi mhux fil-mira u l-ambjent.
6. L-utent professionali għandu jżomm l-užu tal-pestiċċidi u forom oħra ta' intervent għal-livelli meħtieġa, eż. b'dozi mnaqqsin, frekwenza ta' applikazzjoni mnaqqsa jew applikazzjonijiet parżjali, filwaqt li jiġi kkunsidrat li l-livell ta' riskju fil-veġetazzjoni huwa aċċettabbi u li huma ma jżidux ir-riskju ghall-iż-żvilupp ta' rezistenza fil-popolazzjoni tal-organiżmi ta' hsara.
7. Fejn ikun magħruf ir-riskju ta' rezistenza kontra miżura ghall-protezzjoni tal-pjanti u fejn il-livell tal-organiżmi ta' hsara jeħtieg applikazzjoni ripetuta ta' pestiċċidi ghall-učuħ tar-raba', għandhom jiġu applikati strategiji disponibbli ta' kontra r-rezistenza biex tinżamm l-effettività tal-prodotti. Dan jista' jinkludi l-užu ta' pestiċċidi multipli b'modi ta' azzjoni differenti.
8. L-utent professionali għandu jivverifikasi s-suċċess tal-miżuri applikati ghall-protezzjoni tal-pjanti abbażi tar-riżultati dwar l-užu tal-pestiċċidi u dwar il-monitoraġġ tal-organiżmi ta' hsara.

**▼B**

*ANNESS IV*

**Indikaturi tar-riskju armonizzati**